
Tədqiqat işində nanohissəciklərinin bitki hüceyrələrinə daxil olmasını, onların gövdədə hərəkətini və 
yarpaqlarında toplanmasını müəyyən etməyə imkan verən yeni üsul tətbiq edilmişdir. Bunun üçün də- 
mir oksidi nanohissəciklərindən istifadə edərək EPR üsulu ilə onların bitkilərin kök hüceyrələrinə so- 
rulması, oradan gövdəyə və yarpaqlara yayılması araşdırılmışdır. Dəmir nanohissəciklərinin məhlu- 
lunda saxlanmış Elodea bitkisində EPR siqnallarınqeyd edilməsi və analizi təsdiq etmişdir ki, nanohis- 
səciklər bitki hüceyrələrinə daxil ola bilir, onların gövdəsində hərəkət edərək yarpaqlarına yayılır. Də- 
mir nanohissəciklərinin bitkilərin toxumlarına da nüfuz etməsi müəyyən edilmişdir. 


Açar sözlər: Nanohissəciklər, bitki, EPR, nanohissəciklərin sorulması, bitki orqanları, nanohissəciklərin 


hərəkəti 


GİRİŞ 


Nanohissəciklərin bitki hüceyrələrinə daxil ol- 
ması və sonradan onların orqanlarına yayılması na- 
notoksikologiyanın məşğul olduğu əsas sahələr-dən 
biridir. Elmi ədəbiyyatda nanohissəciklərin heyvan 
hüceyrələrinə daxil olmasını əsasən TEM, SEM ci- 
hazları ilə, konfokal mikroskopla, flüores-sent və 
elektrofizioloji üsullarla yüksək dəqiqliklə göstər- 
mişlər. Lakin nanohissəciklərin bitki hüceyrələrinə 
daxil olması və hüceyrədaxili proseslərdə iştirak et- 
məsi az öyrənilmişdir. Buna baxmayaraq, bir sıra 
tədqiqatçıların araşdırmaları bu məsələyə həsr olun- 
muşdur. Aparılan təcrübələrinin nəticələri göstər- 
mişdir ki, nanohissəciklər bitki hüceyrələrinə daxil 
ola bilir (Ahmadov, 2013, 2014; Lin, 2009, Zhao, 
2012, Zhang, 2011, Zhou, 2011).Bəzi tədqiqatlar 
isə göstərir ki, nanohissəciklər bitkilərə asanlıqla 
daxil ola bilmir. Onlar bitkilərə daxil olmaq üçün 
ilk növbədə hüceyrə divarını keçməli, sonra hücey- 
rələrarası fəzada hərəkət etməli və sito-plazmatik 
membranı keçməlidir. M.Cyrenvə onun əməkdaşla- 
rının (2011) məlumatına görə karbon əsaslı nano- 
hissəciklərdən yalnız Ст fullerenləri və fülleronlar 
bitkilərdə toplana bilir. Metal əsaslı nanohissəcik- 
lərin isə əksəriyyəti bitkilərin bu və ya digər orqan- 
larında toplana bilir. Lakin bu məlumatların əksə- 
riyyəti ziddiyətlidir. Şəkil 1-dəM.Cyren tərəfindən 
nanohissəciklərin bitkilərin kökünə və yerüstü or- 
qanlarına sorulması, hərəkəti və toplanması üzrə 
tədqiqatların nəticələri haqqında məlumatların sxe- 
matik analizi verilmişdir. 

Şəkil 1-dən göründüyü kimi Ceo(OH)əo füllo- 
rol, Cu, СеО» və Ni(OH)2 nanohissəcikləri kökə so- 
rulur, ancaq onların yerüstü orqanlara hərəkəti öy- 
rənilməyib. Nanohissəciklərdən Fez04 yarpaqlarda 
toplandığı haqqında məlumat var. Kökdə isə 


nanohissəciklərdən Ni(OH)2, Cu, Al, СеО», БезО4, 
C?o fullerenlərin keçmə ehtimalının olduğu göstəril- 
mişdir. Karbon nanoborularının ölçülərinin kiçik 
olması onların nişasta və digər üzvü birləşmələrə 
qarşı yüksək həssəslığa malik olmasını şərtləndirir. 
Odur ki, çoxlaylı karbon nanoboruları hüceyrə di- 
varından keçə bilmir. Karbon nanoborularının bit- 
kilərə sorulması həmçinin onların təcrübü məhlul- 
larda dispersiyasından asılıdır. Təbii şəraitdə nano- 
hissəciklərin bitkilərə sorulması torpağın kimyəvi 
tərkibindən, məsaməliliyindən və üzvü birləşmələ- 
rin zənginliyindən asılıdır (Zhao, 2012). Lin və 
onun əməkdaşları düyü bitkisində Со füllerenləri- 
nin sorulmasını, orqanlarda hərəkətini və toplanma- 
sını öyrənmişlər. Onlargöstərmişlər ki, nanohissə- 
ciklər toxumda, kökdə, gövdə və yarpaqlara nis-bə- 
tən daha çox toplanır. Yarpaqlarda füllerenlərin üz- 
vü maddələrlə əmələ gətirdiyi aqreqatların olması 
onu göstərir ki, onlar ksilemma ilə hərəkət edə bilir- 
lər. Üzvü maddə - fülleren aqreqatları gövdənin 
vaskulyar sistemində və yarpaqlarda toplanır. Kar- 
bon nanoborularının kökə sorulmasının osmotik 
təzyiqlə, kapilyarlıqla, hüceyrə divarında məsamə- 
lərin olması ilə, hüceyrələrdaxili plazmodesmalar 
və ya yüksək dərəcədə idarə olunan simplastik yolla 
olduğunu qeyd edirlər (Linet al., 2009). 

Nanohissəciklərin bitkilərin orqanlarında, kö- 
kündə, gövdəsində, yarpaqlarında hərəkətini, top- 
lanmasını izləmək üçün bir sıra metodlar təklif olun- 
muşdur. Məsələn, ABŞ-ın Delaver Universitetinin 
alimləri maqnetomer vasitəsilə dəmir nanohissəcik- 
lərini hidroponika üsulu ilə becərilmiş balqabaq bit- 
kisində toplanmasını öyrənmişlər. Məlum olmuşdur 
ki, balqabaq bitkisinə dəmir nanohissəcikləri kökü 
vasitəsilə sorulur və onun yarpaqlarında toplana bilir. 
Maqnitomer balqabağın müxtəlif hissələrində maqnit 
siqnalı aşkar etmişdir (Zhu, 2008). 

Lo Ш’ Cu 

? Müxtəlif nəticələr göstərən tədqiqatlar (bitkilərin növündən asılılıq) 


Sorulur və hərəkət edir 


: Sorulma/hərəkət təsdiq edilməyib (müxtəlif nəticələr alınıb) 


J Kökdə sorulma göstərilib: hərəkəti öyrənilməyib/az tədqiqatlar aparılıb 


NP - nanohissəcik 





Şəkil 1. Nanohissəciklərin bitkinin orqanlarında toplanması (Cyren və b., 2011). 


MATERİAL VƏ METODLAR 


Tədqiqat obyekti olaraq Hydrocharitaceae fə- 
siləsindən olan ali su bitkisi Elodea Canadensis və 
eləcə də noxud, paxla, lobya, mərcimək, buğda və 
qarğıdalı toxumlarından istifadə edilmişdir. Dəmir 
nanohissəciklərindən (y-Fe203) istifadə etməklə 
elodeanın yarpaqlarında və gövdəsində dəmir nano- 
hissəciklərinin hərəkəti öyrənilmişdir. Qırmızı-boz 
rəngli superparamaqnit xassəli dəmir oksidi nano- 
hissəcikləri SPION — magemit (y-Fe203) prof.Alke 
Fink (Fribourg Universiteti) tərəfindən sintez edil- 
mişdir. Dəmir nanohissəciyin 103М HNO; məh- 
lulunda ilkin qatılığı 12,9 mq/ml, pH=3 olmuşdur. 
Təcrübələrdə istifadə edilən dəmir nanohissəciklə- 
rinin dispers məhlulu (pH=7) tərkibi 103 M NaCl, 
104 M КС, 107 M CaCl olan süni göl suyunda 
(İPV) hazırlanmışdır. 

Dəmir nanohissəciklərin bitkilər tərəfindən mə- 
nimsənilməsini, onların gövdədə, yarpaqlarda top- 
lanmasını müəyyən etmək üçün yeni üsul — Elektron 
Paramaqnit Rezonans (EPR) üsulu tətbiq edilmişdir 
(Şəkil 2). EPR spektrləri Bruker ESP300E (Bruker, 
Germany) cihazında çəkilmiş və nanohissəciklərin 
bitki hüceyrələrinə sorulması və orqanlarda toplan- 
ması EPR siqnalının dəyişməsinə əsasən müəyyən 
edilmişdir. EPR siqnallarının həssaslığı dəmir nano- 
hissəciklərinin çox kiçik miqdarını belə aşkar et- 
məyə imkan vermişdir. Bu təcrübələr İsveçrənin 

Milli Elm fondunun layihəsi: SCOPES JRP/IP: 
1273Z0 128068 /1. çərçivəsində EPFL institutu ilə 
Bakı Dövlət Universitetinin Nanoaraşdırmalar la- 
boratoriyasının birgə əməkdaşlığı sayəsində EPFL-in 
laboratoriyasında yerinə yetirilmişdir (Ahmadov et 
al., 2014). 


NƏTİCƏLƏR VƏ ONLARIN MÜZAKİRƏSİ 


EPR siqnal vasitəsilə bir çox paramaqnitlərin 
yerini, vəziyyətini və miqdarını həssaslıqla izləmək 
olur. Odur ki, EPR üsulu dəmir nanohissəciklərin 
bitkilərdə hərəkətini yüksək həssaslıqla izləməyə 
imkan verir. Bu məqsədlə, əvvəlcə dəmir nanohis- 
səciklərinin qatılığı 12,9 mq/ml olanilkin məhlulu- 
nun, onun 10 dəfə distillə suyu və elodea yetişdiri- 
lən akvariumdan götürülmüş su ilə durulaşdırılma- 
sından alınan məhlulların EPR siqnalları çəkilmiş- 
dir. Dəmir nanaohissəciklərin qatılığı azaldıqca 
EPR siqnalın amplitudu azalmış, lakin forması eyni 
qalmışdır. Məhlulların EPR siqnalları Şəkil 2-də 
verilmişdir. Şəkildən göründüyü kimi dəmir nano- 
hissəciklərinin qatılığının çox kiçik qiymətlərində 
belə EPR siqnalını müşahidə etmək mümkün ol- 
muşdur. Bu imkan vermişdir ki, hətta çox az miq- 
dar da belə bitkinin orqanlarına sorulan dəmir na- 
nohissəciklərini detektə etmək mümkün olsun. 


EPR 
siqnal [A.U.] 


Distillə edilmiş su / 
ilə 10 dəfə 
duruldulmuş 

SPİON 


Bitkilərdə Nanohissəciklərin Sorulması 


Orijinal SPION 


Akvariumdan 


götürülmüş su ilə 
10 dəfə 
duruldulmuş 


SPİON 


4000 


Maqnit sahəsi [С] 





Şəkil 2. SPION—magemit (y-Fe2O3) dəmir nanohissəciklərin orijinal 
və durulaşdırılmış məhlullarının EPR siqnalları. 

Şəkil 3. SPION məhlulundasaxlanmışelodeayarpaqlarında EPR siqnalının 
amplitudunun yarpaqların yuyulmasından asılı olaraq dəyişməsi. 


Sonrakı təcrübələrdə SPION məhlulunda sax- 
lanmış elodea yarpaqlarının səthində nanohissəcik- 
lərin toplanmasının və yuyulmasının ekspozisiya 
müddətindən asılılığı öyrənilmişdir. 

Əvvəlcə, SPION məhlulunda saxlanmış elodea 
yarpaqlarında EPR siqnalının amplitudunun yar- 
paqların yuyulmasından asılı olaraq dəyişməsi kine- 
tikası öyrənilmişdir. Bunun üçün elodea yarpaqları 
30 dəqiqə ərzində on dəfə distillə suyu ilə durulaş- 


dırılmış orijinal SPION məhlulunda saxlanmışdır. 
Sonra yarpaqlar məhluldan götürülərək yuyulma- 
mis halda, bəziləri isə distillə suyu ilə bir neçə dəfə 
yuyulduqdan sonra qurudulmuşdur və onların EPR 
siqnalları çəkilmişdir. Şəkil 3-də bu təcrübələrin nə- 
ticəsi göstərilmişdir. Şəkildən göründüyü kimi SPION 
məhlulunda saxlanmış və yuyulmamış yarpaqlarda 
güclü EPR siqnalı müşahidə olunur. Elodea yarpa- 
ğını distillə suyu ilə yuduqda isə EPR siqnalının 

amplitudu kəskin azalır, lakin tamamilə yox olmur 
və zəif də olsa müşahidə olunur. Bu təcrübələrin 
nəticəsi onu göstərir ki, elodea yarpağının səthinə 
adsorbsiya olunmuş dəmir nanohissəcikləri tama- 
milə yuyulmur. Bu nanohissəciklər hüceyrə diva- 
rında paylanmış, eləcə də hüceyrəyə sorulmuş na- 
nohissəciklər ola bilər. 

Başqa bir təcrübədə isə SPION məhlulunda 
saxlanmış elodea yarpaqlarında EPR siqnalının am- 
plitudunun ekspozisiya müddətindən asılılığı öyrə- 
nilmişdir. Bu təcrübələrdə elodea yarpaqları gövdə- 
dən ayrılaraq müxtəlif müddətlərdə (1, 30, 60 və 
1110 dəq) SPION məhlulunda saxlanmışdır. Hər 
dəfə yarpaqlardan biri məhluldan götürülərək distillə 


siqnal 1110 dag 


60 424 


30 424 —_ 


suyunda bir neçə dəfə yuyulmuş, qurudulmuşvə 
çəkisi təyin edildikdən sonar EPR siqnalı çəkilmiş- 
dir. EPR siqnalının amplitudu çəkiyə görə normal- 
laşdırılmışdır. Şəkil 4-də bu təcrübələrin nəticələri 
göstərilmişdir. Şəkildən göründüyü kimi ekspozisiya 
müddəti artdıqca EPR siqnalının amplitudu artır. 
Aparılan təcrübələrdə EPR siqnallarının amplitudu 
dəyişsə də onların forması eyni qalır. Lakin, EPR 
siqnalların hansı nanohissəciklərin — hüceyrənin sət- 
hinə adsorbsiya olunmuş, yaxud hüceyrə daxilində 
toplanmış nanohissəciklərin siqnalları olduğunu 
ayırd etmək çətindir. Bu məsələni aydınlaşdırmaq 
üçün nanohissəciklərin elodea bitkisinin kökündə, 
gövdəsində və yarpalarında hərəkəti araşdırılmışdır. 


5000 
Maqnit sahəsi [С] 

Qurudulmuş yarpağın 
çəkisi: 

m (1dəq) = 0.48 mq 

m (30 dəq) = 0,53 mq 
m (60 dəq) = 0,44 mq 

Şəkil 4. SPION məhlulunda saxlanmış elodea bitkisi yarpaqlarında 
EPR siqnalının amplitudunun ekspozisiya müddətindən asılılığı. 


Bitkilərdə Nanohissəciklərin Sorulması 





Şəkil 5. Elodea budağına SPION məhlulunun inyeksiyası (solda) 
və məhlulda ekspozisiyası (sağda). 

Şəkil 6. Dəmir nanohissəciklərinin elodea bitkisinin müxtəlif nahiyələrindən 
götürülmüş yarpaqlarında EPR siqnalları. 


Təcrübələrin birində elodea bitkisi budağının kəsil- 
miş hissəsindən iti uclu kapilyar şüşə ilə SPION 
məhlulu inyeksiya edilmiş, başqa bir təcrübədə isə 
elodea budağının bir hissəsi SPION olan məhlulda, 
digər hissəsi isə akvarium suyunda müxtəlif müddət- 
lərdə saxlanmışdır. Təcrübələrin metodik təsviri Şə- 
kil 5-də verilmişdir.Elodea bitkisini budağının gövdə 
hissəsindən SPION məhlulunun inyeksiyası müvəf- 


fəqiyyətli olmamışdır. Belə ki, gövdənin inyeksiya 
edilən hissəsi bir müddətdən sonra nativliyini itirmiş, 
dəmir nanohissəcikləri aqlomeratlar əmələ gətirmiş 
və bu aqlomeratlardan nanohissəciklər gövdəyə və 
yarpaqlara yayılmamışdır. Eləcə də elodeanın suda 
qalmış hissələrində, gövdə və yarpaq nümunələrində 
heç bir EPR siqnalı alınmamışdır. 

EPR siqnal 





Endospermin üst təbəqəsi 
14.2 mg 


Endospermin daxili təbəqəsi 
22.4 mg 


Mass normalization 
14.2/22.4 — 0.63 


Maqnit sahəsi IGI 


Şəkil 7. Dəmir nanohissəciyində saxlanmış lobya toxumunun müxtəlif hissələrindən götürülmüş 
nümunələrində EPR siqnaları. 


Lakin elodea bitkisinin bir hissəsini (hətta 
117014 köklərini) SPION məhlulunda saxlayıb, digər 
hissəsini adi suda saxladıqda EPR siqnalları həm 
məhlulda, həm də adi suda saxlanmış hissəsindən 
götürülən nümunələrdə müşahidə edilmişdir. 
SPION məhlulunda saxlanmış hissəsindən götürü- 
lən mümunələrdə EPR siqnalı daha güclü olmuşdur. 
Həmin budağın adi suda qalan hissəsindən götü- 
rülmüş yarpaqlarda və gövdədə EPR siqnalı zəif 
olsa da müşahidə edilmişdir. Təcrübənin nəticələri 
Şəkil 6-da göstərilmişdir. Şəkildən göründüyü kimi, 
elodeanın SPION məhlulunda qalmış hissəsindən 
götürülmüş nümunələrdə EPR siqnalının amplitudu 
xeyli böyük olmuşdur (A), lakin gövdənin adi suda 
qalmış hissəsindən götürülmüş nmunələrdə EPR 
siqnalı zəif (B) olmuşdur. Gövdənin uc hissələrində 
(C) isə EPR siqnalı müşahidə edilməmişdir. Elo- 
deanın SPION məhlulunda saxlanma müddəti bə- 
zən 7 gün olmuşdur. Lakin onun adi suda qalmış 
uc hissələrində EPR siqnalını müşahidə etmək 
mümkün olmamışdır. Digər təcrübələrdə elodeanın 
kökləri (rizoidləri, yalançı kökləri) birbaşa dəmir 
nanohissəciklərində, yarpaqlar olan hissəsi isə adi 
suda 7 gün saxlanmış, sonra həm kökdə, həm də 
yarpaqda EPR siqnalları çəkilmişdir və kökdə güclü 
EPR siqnal aşkar edilmişdir. Lakin gövdənin adi 
suda qalan hissəsindən götürülən yarpaqlarda EPR 
siqnalı müşahidə edilməmişdir. Bu təcrübələrin nə- 
ticələri göstərir ki, dəmir nanohissəcikləri elodea- 
nın köklərinə də sorula bilir, lakin onlar köklərdən 
gövdəyə hərəkət edə bilmirlər. Bunun səbəbini ay- 
dınlaşdırmaq üçün dəmir nanohissəciklərin göv- 
dədə və yarpaqlarda olan üzvü maddələrlə (bioloji 
makromolekullar) qarşılıqlı trəsirini öyrənmək tələb 
olunur. 

Təcrübələrdə həmçinin dəmir nanohissəcik- 
lərin bitkilərin toxumlarına daxil olması da EPR 
üsulu ilə tədqiq edilmişdir. Toxumlar dəmir nano- 
hissəciyi olan məhlulda 24 saat saxlandıqdan sonra 
onların qabığından, endosperm və rüşeym zonasın- 
dan nümunələr götürülərək, EPR siqnalı çəkilmiş- 
dir. Müxtəlif bitkilərin (lobya, qarğıdalı, noxud, buğ- 
da, mərcimək, balqabaq, paxla) toxumlarında dəmir 
nanohissəciklərinin EPR siqnalları yoxlanmışdır. 
Şəkil 7-də lobya toxumunda dəmir nanohissəciyinin 
EPR siqnalı göstərilmişdir. Təcrübələr göstərmişdir 
ki, dəmir nanohissəciklərinin EPR siqnalı toxum- 
ların həm qabığında və həm də endo-spermdə müşa- 
hidə olunur. Bütün toxumlarda EPR siqnalı müşahi- 
də olunmuşdur. Lakin balqabaq toxumlarının daxili 
ikinci nazik qabığıni dəmir nanohissəcikləri keçə 
bilmir. Odur ki, balqabaq toxumunun endosperm 
təbəqəsində EPR siqnalı müşahidə olunmur. 

Beləliklə, nanohissəciklərin bitki hüceyrələrinə 
daxil olub olmamasını sübut etmək, onların toxum- 
lara sorulmasını, bitkilərin orqanlarında hərəkətini 
və lokalizasiyasını yoxlamaq məqsədi ilə aparılan 
təcrübələrdə EPR metodu ilə dəmir nanohissəcik- 
lərin elodea yarpaq hüceyrələrinə daxil olması, on- 
ların gövdəyə və yarpaqlara hərəkətinə baxılmışdır. 
Məlum olmuşdur ki, dəmir nanohissəcikləri eks- 
pozisiya müddətindən asılı olaraq elodea hücey-rə- 
lərinin səthinə adsorbsiya oluna bilir və hüceyrə da- 
xilinə keçərək simplast yolu ilə və ya hüceyrələr- 
arası fəzada apoplast yolu ilə gövdəyə, yarpaqlara 
yayıla bilir. Təcrübələrdə EPR üsulu ilə dəmir na- 
nohissəciklərinin bitkilərin toxumlarına sorulması 
da aşkar edilmişdir. Məlum olmuşdur ki, nanohis- 
səciklər bitkilərin toxumlarına sorularaq rüşeym zo- 
nasına qədər nüfuz edə bilirlər. 

Əhmədov və b. 


Поглощение Наночастиц В Растениях И Их Передвижение В OpraHax 
И.С. Ахмедов, В.Н. Рамазанлы, М.А. Рамазанов 
Бакинский государственный университет 
В проведенных исследованиях был применен новый метод, который позволяет следить за погло- 
щением, передвижением и локализацией наночастиц в растениях и их органах. Для этого, используя 
наночастицы оксида железа методом ЭПР, были исследованы их абсорбция в корневые клетки и 
распространение на листьях. Анализы ЭПР сигналов листьев Элодеи, выдержанные в растворах 


наночастиц железа подтвердили, что наночастицы могут поглощаться клетками растений и рас- 
пространяться по органам. Также показано, что наночастицы железа проникают в семена растений. 


Ключевые слова: Наночастицы, растения, растительные органы, ЭПР, поглощение наночастиц, 
передвижение наночастиц 
Uptake Of Nanoparticles In Plants And Their Trafficking In Organs 
LS. Ahmadov, V.N. Ramazanli, M.A. Ramazanov 
Baku State University 

m the study a new method has been applied, which allows us to identify the absorption, movement and 
localization of nanoparticles in plants. To do this, absorption of nanoparticles into root cells and their spread 
in the leaves have been investigated by EPR using iron oxide nanoparticles. The analysis of the EPR signals 
of elodea leaves, soaked in solutions of iron nanoparticles +5 confirms that nanoparticles can be absorbed by 


the plant cells and spread to organs. Iron nanoparticles have been also shown to penetrate the plant seeds. 


Key words: Nanoparticles, plants, plant organs, EPR, absorption nanoparticles, nanoparticle movement 

